



नेपाल राजपत्र

श्री ५ को सरकारद्वारा प्रकाशित

खण्ड ३४) काठमाडौं, चैत १ गते २०४१ साल (अतिरिक्ताङ्क ६० (क))

भाग ३

श्री ५ को सरकार

अर्थ मन्त्रालयको सूचना

पेट्रोलियम उद्योग (आयकर) नियमावली, २०४१

आयकर ऐन, २०३१ को दफा ६५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “पेट्रोलियम उद्योग (आयकर) नियमावली, २०४१” रहेको छ ।

(२) यो नियमावली श्री ५ को सरकारले नेपाल राजपत्रमा सूचना प्रकाशित गरी तोकेको मितिदेखि प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस नियमावलीमा:-

(क) “अन्वेषण पूँजिगत खर्च” भन्नाले नियम ३ बमोजिमको अन्वेषण पूँजिगत खर्च सम्झनुपर्छ ।

(ख) “ऐन” भन्नाले आयकर ऐन, २०३१ सम्झनुपर्छ ।

(ग) “करार क्षेत्र” भन्नाले पेट्रोलियम सम्झौताअन्तर्गतको करार क्षेत्र सम्झनुपर्छ ।

(घ) “चालू सञ्चालन खर्च” भन्नाले नियम ४ बमोजिमको चालू सञ्चालन खर्च सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ङ) “ठेकेदार” भन्नाले नेपाल पेट्रोलियम ऐन, २०४० को दफा ८ बमोजिम श्री ५ को सरकारसंग पेट्रोलियम सम्झौता गर्ने स्वदेशी वा विदेशी लगानीकर्ता सम्झनुपर्छ ।
- (च) “पूँजिगत खर्च” भन्नाले नियम ५ बमोजिमको पूँजिगत खर्च सम्झनुपर्छ ।
- (छ) “पेट्रोलियम उद्योग” भन्नाले नेपाल पेट्रोलियम ऐन, २०४० बमोजिम ठेकेदारले सञ्चालन गर्ने पेट्रोलियम कार्य सम्झनुपर्छ ।
- (ज) “पेट्रोलियम सम्झौता” भन्नाले नेपाल पेट्रोलियम ऐन, २०४० को दफा ८ बमोजिम श्री ५ को सरकार र ठेकेदारले पेट्रोलियम कार्यको सम्बन्धमा गरेको सम्झौता सम्झनुपर्छ ।
- (झ) “व्यापारिक उत्पादन दिन” भन्नाले ठेकेदारले पेट्रोलियम सम्झौता-बमोजिम उत्पादन क्षेत्रबाट उत्पादित पेट्रोलियम मूल्य लिई वा नलिई पहिलो पटक अरु कसैलाई हस्तान्तरण गरेको वा साटफेर गरेको वा बिक्री गरेको दिन सम्झनुपर्छ ।
- (ञ) “लेखा अवधि” भन्नाले देहायको अवस्थामा बाहेक जनवरी १ तारिखमा शुरू भई डिसेम्बर ३१ तारिखमा अन्त हुने बाह्र महीनाको आय वर्ष सम्झनुपर्छ:-
 - (क) पहिलो लेखा अवधि व्यापारिक उत्पादन दिनमा शुरू भई सोही वर्षको डिसेम्बर ३१ तारिखमा अन्त हुनेछ ।
 - (ख) अन्तिम लेखा अवधि ठेकेदारले पेट्रोलियम कार्य गर्न छोडेको दिनमा समाप्त हुनेछ ।
 - (ट) “त्रैमासिक अवधि (क्वालेण्डर क्वार्टर)” भन्नाले जनवरी १, अप्रिल १, जुलाई १ वा अक्टोबर १ तारेखमा शुरू भई क्रमशः मार्च ३१, जून ३०, सेप्टेम्बर ३० वा डिसेम्बर ३१ तारेखमा अन्त्य हुने तीन महीनाको अवधि सम्झनुपर्छ ।

३. अन्वेषण पूँजिगत खर्च: (१) पेट्रोलियम सम्झौताबमोजिम पेट्रोलियम फेला परेको सूचना दिनु अघि पेट्रोलियम कार्यमा गरिएको सबै खर्च अन्वेषण पूँजिगत खर्च मानिनेछ ।

(२) करार क्षेत्रको कुनै भागमा पेट्रोलियम फेला परेको सूचना दिई सकेपछि गरिएको अन्वेषण पूँजिगत खर्च त्यसरी फेला परेको पेट्रोलियम व्यापारिक महत्वको ठहरिन नआएमा मात्र अन्वेषण पूँजिगत खर्चमा समावेश गरिनेछ ।

८८२

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. चालू सञ्चालन खर्च: पेट्रोलियम उद्योगले व्यापारिक उत्पादन दिनपछि गरेको सबै गैर पूँजिगत खर्चहरू र देहायबमोजिमका खर्चहरू चालू सञ्चालन खर्च मानिनेछः-

- (क) पेट्रोलियमको सर्भेक्षण, विकास, उत्पादन, शुद्धीकरण, ओसार पसार, सञ्चय, हाण्डलिङ्ग तथा डेलिभरी र मर्मत सम्भार तथा त्यस्तै किसिमको कृयाकलापहरू लगायत दैनिक पेट्रोलियम कार्यमा प्रत्यक्ष रूपले प्रयोग गरेको श्रम, मालसामान र सेवाहरूको लागि गरिएका खर्चहरू ।
- (ख) पेट्रोलियम कार्यको सम्बन्धमा प्रत्यक्षरूपले नेपालभित्र वा बाहिर गरिएका साधारण तथा कार्यालय प्रशासन, सेवा तथा सञ्चालन शिर्षस्थ खर्चहरू लगायत प्राविधिक एवं सम्बन्धित सेवाहरू, मालसामानहरू, ढुवानी, भाडा भरोट तथा व्यावसायिक कर्मचारीहरू सम्बन्धी र त्यस्तै किसिमका अन्य खर्चहरू ।
- (ग) बीमा खर्च, शुल्क तथा पेट्रोलियम कार्यसंग सम्बन्धित सबै नोक्सानी दावी क्षतिपूर्ति र फैसलाको छिनाफान गर्न लागेको सबै खर्चहरू ।
- (घ) जिन्सी मालसामान अद्यावधिक गर्दा भएको नोक्सानी ।
- (ङ) ऋण तथा जमानतको व्याज, शुल्क र कमिशन ।
- (च) डलर र नेपाली मुद्राको सटही दरको परिवर्तनबाट भएको विदेशी मुद्रा विनिमयसम्बन्धी नोक्सानी ।

५. पूँजिगत खर्च: पेट्रोलियम उद्योगले साधारणतः एक वर्षभन्दा बढी अवधिको व्यापारिक आयु वा मूल्य भएको मालसामानहरूको लागि गरेको सबै खर्चहरू र देहायबमोजिमका खर्चहरूसमेत पूँजिगत खर्च मानिनेछः-

- (क) व्यापारिक उत्पादन दिन भन्दा अघिको पेट्रोलियम कार्यसंग सम्बन्धित खण्ड (ख) देखि (च) सम्ममा समावेश नभएको हृदसम्मको सबै खर्चहरू ।
- (ख) व्यापारिक उत्पादन दिनपछि करार क्षेत्रमा गरिएका अन्वेषण एवं सम्भाव्यता कार्यसम्बन्धी सबै खर्चहरू र विकास इनार खन, परीक्षण गर्न र पूरा गर्न तथा पेट्रोलियमको उत्पादन, शुद्धीकरण, सञ्चय र ओसार पसार गर्नको निमित्त स्थायी सुविधाहरूको निर्माण गर्न गरिएका सबै खर्चहरू ।
- (ग) नेपाली नागरिकहरूलाई शिक्षा तथा तालीम दिनको लागि गरेको खर्चहरू ।

६०३ (३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (घ) साइस्मिक तथा अन्य सूचना र प्रतिवेदनहरू खरीद गर्नको लागि श्री ५ को सरकारलाई तिरेको शुल्कहरू ।
- (ङ) पेट्रोलियम सम्झौताबमोजिम अधिकार प्राप्त गर्ने वा हस्तान्तरण गर्ने सम्बन्धमा गरेको खर्चहरू ।
- (च) व्यापारिक उत्पादन दिनपछि पेट्रोलियम सम्झौताबमोजिम पेट्रोलियम कार्यमा गरेका सबै अन्य पूँजिगत खर्चहरू ।

६. समावेश नगरिने खर्च: यस नियमावलीको अन्य नियमहरूमा जुनसुकै कुरा लेखिएको भए तापनि चालू सञ्चालन खर्च वा पूँजिगत खर्चमा देहायबमोजिमका खर्चहरू समावेश गरिनेछैन :-

(क) देहायको बन्देज नघाई गरेको खर्चहरू:-

- (१) पेट्रोलियम उद्योगले प्रत्यक्ष रूपले सम्पन्न गरेको कार्यको खर्च वास्तविक खर्चभन्दा बढी हुनु हुँदैन, साथै त्यस्तो खर्च त्यस्तै कामको लागि असम्बद्ध तेश्रो पक्षले लिने प्रतिस्पर्धात्मक दरभन्दा बढी हुनु हुँदैन ।
- (२) नेपालभित्र गरेको शिर्षस्थ खर्च वास्तविक खर्चभन्दा बढी हुनु हुँदैन ।
- (३) पेट्रोलियम उद्योगले (र पेट्रोलियम उद्योगसित सम्बद्ध सबै निकायले) नेपालबाहिर गरेको शिर्षस्थ खर्च श्री ५ को सरकारले अग्रिम स्वीकृत गरेको वार्षिक रकमभन्दा बढी हुनु हुँदैन । त्यस्तो रकम कुनै पनि हालतमा देहायको हदभन्दा बढी हुनेछैन:-

(नेपालबाहिर गरेको शिर्षस्थ खर्चबाहेक) शिर्षस्थ खर्चको

वार्षिक खर्चको खण्ड	हद
१०,००,००० डलरसम्म	- ५ प्रतिशत
१०,००,००० देखि ५०,००,००० डलरसम्म	- ३ प्रतिशत
५०,००,००० देखि २,००,००,००० डलरसम्म	- १ प्रतिशत
२,००,००,००० डलरभन्दा माथि	- ०.२५ प्रतिशत

- (४) मालसामान र कटकेन्दारहरूको सेवाको लागि गरेको खर्च वास्तविक खर्चभन्दा बढी हुनु हुँदैन साथै त्यस्तै मालसामान

८०६४ (४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

र सेवाको लागि करार गरेको समयमा असम्बद्ध तेस्रो पक्षले लिने प्रतिस्पर्धात्मक दरभन्दा बढी हुनु हुँदैन ।

(५) मालसामान, उपकरण र अन्य सामग्री प्राप्त गर्न वा बहालमा लिन र सुविधाहरूको निर्माण गर्न गरेको खर्च वास्तविक खर्च-भन्दा बढी हुनु हुँदैन र त्यस्तै सामानहरूको निर्माण खर्च बहाल र प्रतिस्पर्धात्मक मूल्य भन्दा बढी हुनु हुँदैन साथै त्यस्तो खर्चमा कुनै मार्क अप वा पेट्रोलियम उद्योग वा त्यसको कुनै सम्बद्ध कम्पनीहरूले प्राप्त गरेको कमिशन समावेश हुनु हुँदैन ।

(६) ऋण तथा जमानतको व्याज, शुल्क र कमिशनको दर नजिकको असम्बद्ध तेस्रो पक्षसंगको कारोवारमा प्रचलित प्रतिस्पर्धात्मक दरभन्दा बढी हुनु हुँदैन ।

(ख) पेट्रोलियम सम्झौताबमोजिम करार क्षेत्रको पेट्रोलियम कार्यसित प्रत्यक्षरूपले सम्बन्धित नभएको खर्च ।

(ग) नेपालमा वा विदेशी मुलुकमा तिरेको आयकर वा दण्ड जरीवाना ।

(घ) नेपालबाहिर पेट्रोलियम बिक्री गर्न गरेको खर्च र नेपालको निर्यात केन्द्रबाहिरको पेट्रोलियमको ढुवानी सञ्चय, हाण्डलिङ्ग र निर्यात खर्च ।

(ङ) पेट्रोलियम सम्झौताबमोजिम पेट्रोलियम खर्चको परिभाषाभित्र पर्ने तर श्री ५ को सरकारलाई दिएको पेट्रोलियम खर्चको विवरण-मा समावेश नभएका सबै खर्चहरू ।

(च) बीमा वा बचावटको करारबाट असूल उपर भएको नोक्सानी ।

(छ) व्यक्तिगत खालका खर्च, उपहार वा दान दातव्य ।

(ज) पेट्रोलियम सम्झौता सम्पन्न हुनुभन्दा पहिले गरेको खर्च ।

(झ) डलर र नेपाली मुद्राको सटही दरको परिवर्तनबाट भएको विदेशी मुद्रा विनिमयसम्बन्धी नोक्सानीबाहेक अन्य विदेशी मुद्रा विनिमय-सम्बन्धी नोक्सानी ।

(ञ) श्री ५ को सरकारलाई तिरेको बोनस ।

७. आय विवरण : (१) श्री ५ को सरकारले नेपाल राजपत्रमा सूचना प्रकाशित गरी तोकिएको ढाँचामा ठेकेदारले देहायबमोजिम पेट्रोलियम उद्योगको आय विवरण दाखिल गर्नु पर्नेछ:-

662 (५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(क) प्रत्येक त्रैमासिक अवधि समाप्त भएको तीस (३०) दिनभित्र अनुमानित त्रैमासिक आय विवरण ।

(ख) प्रत्येक लेखा अवधि समाप्त भएको तीन (३) महीनाभित्र वार्षिक आय विवरण ।

(२) उप-नियम(१) को खण्ड (क) बमोजिम त्रैमासिक आय विवरण दाखिला गर्दा ठेकेदारले अनुमानित त्रैमासिक आयकर पनि दाखिला गर्नु पर्नेछ ।

(३) प्रत्येक लेखा अवधि समाप्त भएको तीन (३) महीनाभित्र उप-नियम (२) को अधीनमा रही ठेकेदारले तिर्न बाँकी आयकर तिर्नु वा बढी तिरेको आयकर फिर्ता लिन निवेदन दिनु पर्नेछ ।

८. पेट्रोलियम उद्योगको कुल आय: पेट्रोलियम उद्योगको कुल आय बिक्री वितरण गरिएको पेट्रोलियमको मूल्य र पेट्रोलियम कार्यसित सम्बन्धित अन्य सबै आय बराबरको हुनेछ । बिक्री वितरण गरिएको पेट्रोलियमको मूल्य पेट्रोलियम सम्झौताको व्यवस्था-बमोजिम निर्धारण गरिनेछ ।

९. पेट्रोलियम उद्योगको खूद आय : पेट्रोलियम उद्योगको प्रत्येक लेखा अवधिको खूद आय निर्धारण गर्दा नियम ८ बमोजिम निर्धारण गरिएको कुल आयमा चालू सञ्चालन खर्च, नियम १० बमोजिम पूँजिगत खर्चको ह्रास (डिप्रिसियेशन) र नियम ११ बमोजिम वितेको लेखा अवधिहरूबाट सञ्चित नोकसानीसमेत कटौत गरी निर्धारण गरिनेछ ।

१०. पूँजिगत खर्चको ह्रास : (१) पूँजिगत खर्चको ह्रास पहिलो लेखा अवधि वा सम्पत्तिलाई प्रयोगमा ल्याएको लेखा अवधिसम्म जुन पछि पछि सो अवधिदेखि देहायबमोजिम कटौत गरिनेछ:-

- (क) अन्वेषण पूँजिगत खर्चको ह्रास तुरुन्तै ,
- (ख) विकास इनार खन, परीक्षण गर्न र पूरा गर्न गरिएको पूँजिगत खर्चको ह्रास चार (४) वर्षमा ।
- (ग) अन्य सबै पूँजिगत खर्चको ह्रास छ (६) वर्षमा ।

(२) ह्रास कटौतीको हिसाब सोझो तरिकाको आधार (स्ट्रेटलाइण्ड बेसिस) मा गरिनेछ ।

(३) प्रयोगबाट निकालिएको कुनै सम्पत्तिको ह्रास कटौती गर्ने बाँकी पूँजिगत खर्चको ह्रासमाथि उल्लेखित हिसाबले कटौत गरिनेछ । तर अप्रत्याशीतरूपले

(६)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- त्यस्तो सम्पत्तिको विनाश वा नोक्सानी भएमा ह्रास कटौती गर्ने बाँकी मूल्य त्यसरी विनाश वा नोक्सानी भएको वर्षमा चालू सञ्चालन खर्चको रूपमा कटौती गर्न सकिनेछ ।
११. नोक्सानी अगाडि सार्ने: कुनै लेखा अवधिको पेट्रोलियम उद्योगको नोक्सानी अगाडि सार्न सकिनेछ र त्यसपछिको कुनै लेखा अवधिमा खूद आय निर्धारण गर्दा त्यस्तो नोक्सानी कुल आयबाट कटौती गर्न सकिनेछ ।
१२. लेखाविधि: यस नियमावलीमा प्रष्ट व्यवस्था भएकोमा बाहेक पेट्रोलियम उद्योगको कुल आय र खूद आय निर्धारण गर्ने लेखाविधि नियम र चलन अन्तर्राष्ट्रिय पेट्रोलियम उद्योगमा सामान्यतः लागू हुने लेखाविधि नियम र चलन अनुरूप हुनेछ ।
१३. बचाउ : यस नियमावलीमा लेखिएदेखि बाहेक अन्य कुरामा आयकर ऐन, २०३१ र सोअन्तर्गत बनेको नियमबमोजिम हुनेछ ।

आज्ञाले,
कर्णध्वज अधिकारी
श्री ५ को सरकारको सचिव

(७)

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विमोचन प्रमाणित गरिएपछि मात्र लागू हुनेछ।

